

# فسادات

اقسام

## ہندوستانی مسلمان

واقعات و حالات سے سبق لینے کی ضرورت  
ہندوستانی مسلمانوں کے لئے صحیح طریق کار

(بھیونڈی اور بمبئی کے فساد ۱۲۰۲ھ کے چند روز بعد بمبئی میں  
ایک چیدہ مجمع کے سامنے جس میں زیادہ تر ڈاکٹر صاحبان اور  
اعلیٰ تعلیم یافتہ حضرات تھے۔ کی گئی ایک اہم تقریر)

مولانا ابوالحسن علی ندوی

مجلس تحقیقات و نشریات اسلام لکھنؤ

(جلد حقوق محفوظ)

# باراؤل

۱۴۱۲ھ — ۱۹۹۱ء

کتابت \_\_\_\_\_ طہیر احمد کاکردوی  
 طباعت \_\_\_\_\_ لکھنؤ پبلشنگ ہاؤس (آفسٹ)  
 صفحات \_\_\_\_\_ ۱۶  
 قیمت \_\_\_\_\_ تین روپے

باہتمام

محررغیات الدین ندوی

طابع و ناشر

مجلس تحقیقات و نشریات اسلام بکسٹ ۱۱۹ لکھنؤ

(ندوة العلماء)

# فسادات اور ہندوستانی مسلمان

خطبہ مسنونہ کے بعد!

حضرات! ہم مسلمانوں کو قرآن مجید میں اللہ تعالیٰ نے جا بجا یہ ہدایت فرمائی ہے کہ ہم واقعات و حالات سے فائدہ اٹھایا کریں اور ان سے صحیح نتیجہ نکالیں، اسباب اور ایسب کے نتائج میں اللہ تعالیٰ نے ایک خاص تعلق پیدا کیا ہے، جیسے دواؤں میں خاصیت ہے، درخت کی پتیوں میں خاصیت ہے، یہاں تک کہ گھاس پھوس میں خاصیت ہے، اعمال، اخلاق، طرز عمل اور زندگی کے طور طریق میں اس سے بھی زیادہ طاقتور خاصیتیں ہیں اس لئے کہ دوائیں، غذائیں، نباتات، حجر بات تو انسان کی زندگی کی حفاظت اور انسان کو امراض کی تکلیف سے بچانے کے لئے پیدا کی گئی ہیں زندگی تو اصل چیز ہے، جو واقعات ہمارے گرد و پیش گزرتے ہیں، ان سے ہمیں سبق لینا چاہئے اور قرآن مجید میں اس کی نہ صرف ہدایت کی گئی ہے، بلکہ سبق نہ لینے پر

ناراغنی کا اظہار اور اس بے حسی کی مذمت کی گئی ہے:-

سورہ یوسف کے آخر میں آتا ہے:-

وَكَأَيِّن مِّن آيَةٍ فِي السَّمٰوٰتِ  
وَالْاَرْضِ يَمُرُّونَ عَلَيْهَا وَهُمْ  
عَنْهَا مُعْرِضُونَ (سورہ یوسف)

اور آسمان و زمین میں بہت سی

نشانیوں میں جن پر یہ گزرتے ہیں اور

ان سے آنکھیں بند کر کے چلے جاتے ہیں۔

یعنی کتنی نشانیاں ہیں اس زمین و آسمان میں کہ اس کے پاس سے یہ لوگ  
منہ پھیر کر گزر جاتے ہیں اور اس سے فائدہ نہیں اٹھاتے ہیں ان سے کوئی سبق  
نہیں لیتے، اس سے بھی زیادہ سخت الفاظ میں سورہ یوسف میں کہا گیا:-

وَمَا نُغْنِيْكَ الْاٰيٰتِ التَّذٰرِعِ  
قَوْمٍ لَا يُؤْمِنُوْنَ ۝

جو لوگ ایمان نہیں رکھتے ان کے

لئے نشانیاں اور ڈراوے

کچھ کام نہیں آتے۔

(سورہ یوسف ۱۰۱)

ایک جگہ فرمایا گیا:-

سَدْرِهِمْ اَلْبَيْتَ فِي الْاَفَاقِ  
وَفِيْ اَنْفُسِهِمْ حَتٰى يَنْبَسِيْنَ لَهُمْ  
اِنَّهُ الْحَقُّ طَاوَلْتُمْ بُرُيُوْكَ  
اِنَّهُ عَلٰى كُلِّ شَيْءٍ شٰهِيْدٌ ۝

ہم عنقریب ان کو اطرافِ عالم

میں بھی اور خود ان کی ذات میں بھی

نشانیوں دکھلاؤں گے، یہاں تک کہ

ان پر ظاہر ہو جائے گا کہ وہ

حق ہے۔

(سورہ حم السجدہ - ۵۲)

اس وقت کا اہم ترین واقعہ جس کی طرف خاص طور پر ہم ہندوستانی مسلمانوں کی توجہ ہونی چاہئے وہ روزمرہ کے فسادات ہیں یہ فسادات کیوں ہوتے ہیں؟ کیا یہ محض اتفاقی واقعہ ہیں؟ یا یہ مسلمانوں کی تقدیر بن گئے ہیں؟ اس میں کچھ ہماری کوتاہی، ہمارے طرز عمل کو بھی دخل ہے، اور اس سے کچھ ہم پر بھی ذمہ داریاں عائد ہوتی ہیں یا صرف حکومت اور انتظامی عملے ہی پر ذمہ داری عائد ہوتی ہے؟ یہ سلسلہ تمام مسائل میں اس وقت سب سے زیادہ قابل غور ہے اگرچہ اپنے حجم و تعداد (QUANTITY) میں یہ کوئی بڑا مجمع نہیں، لیکن آپ حضرات اپنی ثقافتی، اپنی ذہنی سطح (QUALITY) کے لحاظ سے بہت اہم ہیں، میں سمجھتا ہوں کہ جو بات اس مختصر جماعت کے سامنے کہی جاسکتی ہے، وہ بعض اوقات بڑے مجمع میں کہی جانے والی بات سے بھی زیادہ قیمتی ہوگی۔

حضرات! مسلمانوں کا پہلا فرض تو یہ ہے کہ وہ جہاں بھی اور جس ملک میں بھی ہوں وہاں وہ اولاً اپنے ہم وطنوں کو اللہ کی اس نعمت (دین حق) میں شریک کرنے کی کوشش کریں جو اللہ نے ان کو عطا کی ہے، اور ان کو اس کی فکر ہے، یہ فکر سب سے زیادہ پیغمبروں کو رہا کرتی تھی، یہاں تک کہ اللہ تعالیٰ نے بار بار رسولؐ کو تسکین دی:-

اپنے پیغمبرؐ نہایت تم اس رنج سے کہ لوگ ایمان نہیں لاتے اپنے تئیں ہلاک کر دو گے۔

لَعَلَّكَ بَاخِعٌ نَّفْسَكَ أَلَّا يَكُونُوا مُؤْمِنِينَ ۝  
(سورۃ الشعراء - ۳)

اس کے بعد درجہ بدرجہ جن لوگوں کو ان سے زیادہ مناسبت ہوتی ہے، ان کے اندر یہ فکر زیادہ ہوتی ہے تو پہلا درجہ تو یہ ہے کہ مسلمان جس ملک میں بھی رہیں وہاں ہدایت کو عام کریں اور اللہ تعالیٰ نے ان پر جو احسان فرمایا ہے، ان کو جو ہدایت دی ہے، ان کو جو روشنی عطا فرمائی ہے، اس روشنی کو زیادہ سے زیادہ پھیلائیں، سارا قرآن شریف اس سے بھرا ہوا ہے، اللہ تعالیٰ نے مسلمانوں کو اس کل ذمہ اقرار دیا ہے۔

دوسرا فرض جو از روئے دین انسانیت اور عقل سلیم ہم پر عائد ہوتا ہے، وہ یہ ہے کہ ہم اپنا تعارف کرائیں کہ ہم کس دین کے ماننے والے ہیں، کن اصولوں کو ہم تسلیم کرتے ہیں اور ہماری زندگی کن چیزوں کی پابند ہے، اس کے ساتھ ساتھ ہم اپنے اخلاق سے لوگوں کو مانوس اور قریب کریں، لوگوں کو اس دین کے مطالعے پر آمادہ کریں جس دین کے ہم پابند ہیں، اس دین کے بارے میں ان میں تحسس (CURIOSITY) پیدا ہو، یہ کس طرح کے لوگ ہیں، یہ کس دین کو مانتے ہیں، ہم دیکھتے ہیں کہ یہ کسی کو تکلیف نہیں پہنچاتے، یہ ہر ایک کے خیر خواہ ہیں، یہ دولت ہی کو سب کچھ نہیں سمجھتے، اُن کے نزدیک کچھ اور حقائق ہیں، کچھ اور (VALUES) ہیں، کچھ اور (IDEAL) ہیں، یہ کس طرح کے لوگ ہیں جن کو دولت کی بڑی سے بڑی مقدار خرید نہیں سکتی، ان کو اپنے اصول سے ہٹنا نہیں سکتی، ان کو ظلم پر آمادہ نہیں کر سکتی، کیا ان کے سامنے کوئی اور عالم ہے جو ہماری نگاہوں سے اوجھل ہے؟ ذہن پر چوٹ لگانے والی بعض چیزیں ہوتی ہیں، جو بعض اوقات

آدمی کی زندگی اور خیالات میں انقلاب پیدا کر دیتی ہیں۔

جبار بن سلمیٰ نامی ایک صحابی تھے، وہ اسلام لائے، اُن سے کسی نے کہا کہ آپ کیسے اسلام لائے؟ آپ تو اپنے مذہب میں بڑے سخت تھے؟ انھوں نے کہا کہ ایک فقرہ اس کا سبب بن گیا، واقعہ پیش آیا کہ میں نے ایک مسلمان (عامر بن قہیرہ) کو نیزہ مارا اور وہ نیزہ ایک پہلو سے گھس کر دوسرے پہلو سے نکل گیا، اور وہ تڑپ کر گر گئے، زمین پر گرتے گرتے اور جان دیتے دیتے ان کی زبان سے ایک جملہ نکلا اور وہی جملہ ہے جو مجھے اسلام کی طرف کھینچ لایا، انھوں نے کہا کہ وہ کعبہ کے رُب کی قسم میں تو کامیاب ہو گیا؟ میں نے سوچا کہ کامیابی کسے کہتے ہیں؟ کیا کامیابی کے ڈومعیا رہیں؟ میں دیکھ رہا ہوں کہ ایک شخص جان کنی کے عالم میں گرتا ہے، تھوڑی دیر میں وہ دنیا کی ہر لذت سے محروم ہو جائے گا، وہ جانتا ہے کہ اس کی بیوی بیوہ ہو جائے گی، اس کے بچے یتیم ہو جائیں گے، پھر کس چیز کو دیکھ کر وہ کہتا ہے کہ میں کامیاب ہو گیا؟ میرے دل میں ایک خلش پیدا ہو گئی کہ معلوم کرنا چاہئے کہ مسلمان کامیابی کسے کہتے ہیں؟ میں نے دیکھا کہ تمام دنیا کی ناکامیاں اس کے لئے جمع ہو گئیں اور اس نے ہر چیز سے ہاتھ دھویا، مگر وہ ایسے وقت میں جب کوئی جھوٹ بول نہیں سکتا کہتا ہے کہ میں کامیاب ہو گیا (مرتے وقت عام طور پر کوئی جھوٹ نہیں بولتا اور عرب تو زندہ رہ کر بھی جھوٹ نہیں بولتے تھے)۔

لے غریب انفاہا ہیں " فَوْتٌ وَرَبِّ الْاَلْحَبَةِ " (سیرت ابن ہشام)

میں نے لوگوں سے کہا کہ اس نے کیا دیکھ کر کہا کہ میں کامیاب ہو گیا ہوں؟ انھوں نے کہا کہ تم نہیں جانتے اس کو خوشی تھی کہ میں نے حق کے لئے جان دی، یہ مسلمان اللہ پر یقین رکھتے ہیں اور جانتے ہیں کہ جو شہید ہوتے ہیں وہ جنت میں جاتے ہیں اس زخمی مسلمان نے کچھ دیکھا ہو گا، جنت دیکھی ہو گی اور یقین اس کے دل میں بیٹھا ہو گا کہ میں شہید ہو جاؤں گا تو جنت میں جاؤں گا تو اس نے کہا کہ میں کامیاب ہو گیا کہنے لگے کہ اس جملے نے میرے دل کو پکڑ لیا اور کھینچ کر دائرۃ اسلام میں لے آیا۔

حضرات! میں نے جو واقعہ سنا یا یہ بہت آخری درجے کا واقعہ ہے، میں یہ نہیں کہتا کہ ہر مسلمان اس کا مظاہرہ کر سکتا ہے اور کرنا چاہئے، البتہ مسلمانوں کا طرز زندگی ضرور ایسا ہونا چاہئے تھا کہ پڑوسیوں کو اور اس ملک کی دوسری آبادی کو وہ یہ سوچنے پر آمادہ کریں کہ یہ کیسے لوگ ہیں، کیا یہ پیسے کی قیمت نہیں جانتے، یہ نہیں جانتے کہ پیسے سے آدمی عیش و راحت، عزت و طاقت کے کیسے سامان خرید سکتا ہے، یہ نہیں جانتے کہ جھوٹ بولنے سے بعض مرتبہ کتنا فائدہ ہوتا ہے، یہ نہیں سمجھتے کہ بڑی عمدہ کوٹھیوں میں بڑے بلیک سیلنس کے ساتھ آدمی کس طرح عیش سے رہ سکتا ہے، پھر یہ ان چیزوں کے پیچھے کیوں نہیں دوڑتے جن کے پیچھے ہم دوڑتے ہیں جو چیزیں ہمیں خرید لیتی ہیں، وہ چیزیں انھیں کیوں نہیں خرید لیتیں؟

ہماری زندگی ایسی ہوتی جو لوگوں کو اسلام کی طرف کھینچتی، میں مثال کے طور پر کہتا ہوں، یہ اہل علم کے لئے ایک سوال ہے کہ آنحضرتؐ تیرے برتن تک کہ مغلطہ



میں اسلام کی طرف دعوت دیتے رہے اپنی ان تمام خصوصیات اور برکتوں کے ساتھ جو آپ کا حصہ تھیں، اللہ کی پوری مدد، پوری تائید آپ کے ساتھ تھی قرآن شریف نازل ہو رہا تھا، اور دس برس مدینہ طیبہ میں آپ نے دعوت دی، کل تیس برس ہوئے لیکن صلح حدیبیہ ہوئی ہے سترہ میں ہجرت کے چھٹے سال اور مکہ شہر میں فتح ہوا، امام ذہری جو بڑے جلیل القدر تابعی اور امام ہیں، کہتے ہیں کہ اس دو ڈھائی برس میں جتنی تعداد میں لوگ مسلمان ہوئے ہیں پورے تیس برس میں اس قدر لوگ مسلمان نہیں ہوئے، سوال پیدا ہوتا ہے کہ کیا بات ہے؟ وہی اللہ کے رسول! وہی قرآن! وہی حجرت! وہی تاثیر! وہی صحبت کی برکت! لیکن دو ڈھائی برس میں جیسے معلوم ہونا ہے پشہ ٹوٹ گیا ہو، تیسری کی لڑی کا دھاگہ ٹوٹ گیا ہو، تیسری کے دانے بکھر گئے۔ اس کی وجہ یہ تھی کہ صلح حدیبیہ نے موقع دیا کہ عرب آزادانہ مدینہ آئیں جائیں اور مسلمانوں کی زندگی دیکھیں، اب تک ایک یو آر کھڑی تھی، اسلام اور کفر کے درمیان، اور لڑائیاں ہو رہی تھیں، غیر مسلم مدینہ میں آتے ڈرتے تھے، اب مسلمان ادھر گئے، غیر مسلم ادھر گئے، ان کو مسلمانوں کو دیکھنے کا یا میدان جنگ میں موقع ملتا تھا یا پھر سفر وغیرہ میں کہیں ساتھ ہو جائے وہ بھی کم، لیکن صلح حدیبیہ کی ایک شرط یہ بھی تھی کہ مکہ کا جو آدمی چاہے مدینہ میں بے خطر آئے، اور جو مسلمان چاہے بے خطر مکہ چلا جائے، ملنے جلنے کی پوری آزادی ہے، کوئی کسی پر ہاتھ نہیں اٹھا سکتا، بس پھر کیا تھا؟ مکہ کے لوگ اپنے عزیزوں سے ملنے مدینہ آئے اور آئے تو دیکھا کہ ان کی

زندگیاں بدل گئی ہیں ہم سب ایک ہی زبان بولتے ہیں ایک ہی نسل کے لوگ  
 ہیں ایک ہی لباس پہنتے ہیں ایک ہی خوراک ہے پھر کیا بات ہے کہ ان کے اخلاق  
 ہم سے مختلف ہیں؟ ان کا معاملہ ان کا طرزِ گفتگو ہم سے مختلف ہے ہم ان کے یہاں  
 جہان رہتے ہیں (حالانکہ ہم ان کے مذہب کے نہیں) تو یہ ایسے بچوں کی بھوکا رکھ کر ہمیں  
 کھلاتے ہیں یہ پہلے ہماری خبر لیتے ہیں پھر اپنے گھر والوں کی خبر لیتے ہیں ہمیں پہلے  
 آرام سے سلاتے ہیں پھر خود دسوتے ہیں انھوں نے نہ کبھی ہمارا مذاق اڑایا، نہ ہم پر کبھی  
 کوئی فقرہ کسا، ہم پر کبھی دیکھتے ہیں کہ یہ اپنے کاموں میں بڑے مستعد ہیں یہ نہیں کہ  
 اسلام لانے کے بعد یہ کامل ہو گئے ہوں نماز کے وقت نماز پڑھتے ہیں اور کام کے  
 وقت کام کرتے ہیں اور اپنے بال بچوں کے ساتھ بھی ان کا بڑا اچھا برتاؤ ہے سب  
 ان سے خوش ہیں یہ فرق کہاں سے آیا؟ معلوم ہوا کہ یہ فرق اسلام نے پیدا کیا،  
 اب ان کو اسلام پر غور کرنے کا موقع ملا، اور وہ اسلام کی طرف کھینچنے لگے ہزاروں ہزار  
 آدمی مسلمان ہوئے، امام زہری سے بڑھ کر معتبر کون ہو سکتا ہے حدیث کی روایات کے  
 بڑے حصے کا دار و مدار ان پر ہے، وہ کہتے ہیں کہ عربوں کو اس عرصے میں مسلمانوں سے  
 ملنے کا موقع ملا، انھوں نے مسلمانوں کو قریب سے دیکھا، اس سے اسلام نے  
 ان کے دل میں گھر کر لیا اور اپنا عاشق بنا لیا۔

اب آپ بتائیے کہ کسی ملک میں مسلمان ایک ہزار برس سے ہوں اور وہ  
 مسلمان نہ اپنا تعارف کرا سکیں، نہ ان کو متاثر کر سکیں تو بتائیے یہ کوتاہی ہے

یا نہیں؟ اصل بات یہ ہے کہ ہمارے اخلاق کی خوشبو ہمارے ہم وطنوں کو نہیں پہنچ سکی، انھوں نے ہم کو سیاسی میدان میں دیکھا یا انتخابی مکر (ایکشن) کے میدان میں ہم کو آزمایا، یا تجارت کے مقابلے میں ہم کو دیکھا، مسجدوں میں یہ آئے نہیں، انھوں نے ہم کو معاملات میں نہیں پرکھا، انھوں نے ہم کو اخلاق سے نہیں جانتا، جس کا نتیجہ یہ ہے کہ وہ اس طرح مسلمانوں پر حملہ کرتے ہیں، جیسے بالکل غیر مانوس پر دہی اور دشمن پر کرتے ہیں، ابھی تک ان کو یہی نہیں معلوم کہ ہم اپنے اندر کیا جوہر رکھتے ہیں، کیسی محبت رکھتے ہیں، کیسی انسانیت رکھتے ہیں، ہمارے دل میں ان کے لئے کیسی خیر خواہی کا جذبہ ہے، ہم اس ملک کے لئے کتنے مفید ہیں، کتنے ضروری ہیں؟ ہماری وجہ سے ملک پر اللہ کی کیسی رحمتیں نازل ہو سکتی ہیں، ابھی تک ہم غیر مسلموں کو اپنے پڑوسیوں تک کو واقف نہیں کر سکے، اس کا ثبوت برابر ملتا رہتا ہے، آپ کسی پڑھے لکھے ہندو سے پوچھ لیجئے کہ آپ نے اسلام کا مطالعہ کیا ہے؟ کہیں گے بالکل نہیں، اچھا آپ اسلام اور مسلمانوں سے متعلق کیا جانتے ہیں؟ وہ کہیں گے کہ ہم مسلمانوں سے متعلق اتنا جانتے ہیں کہ مسلمان ختنہ کراتا ہے، گائے کا گوشت کھاتا ہے اور کچھ بات ہو جائے تو اسے بڑی جلدی غصہ آجاتا ہے، تین علامتیں مسلمان کی تباہی میں (ویسے یہ دوسری بات ہے کہ مسلمان سر پر چوٹی نہیں رکھتا) ہم سے ہمارے ایک عرب فاضل دوست کہنے لگے کہ جب میں امریکہ گیا تو وہاں لوگ مسلمان اور عرب سمجھ کر مجھ سے دو باتیں پوچھتے تھے، ایک یہ کہ یہ تباہی

تھامے حرم میں کتنی بیویاں ہیں؟ دوسرے نکھالے دروائے پر کتنے اونٹ بندھے ہیں؟ تو گویا مسلمان کی پہچان امریکہ میں دڑو ہیں کئی بیویاں رکھتا ہو اور اونٹ ضرور پالتا ہو، تو آج یہ ہندوستان کا ہندو جو متوسط درجے کا ہے (اسکا لہر زکو آپ الگ کر دیں) وہ تین چار علامتیں مسلمانوں کے باپے میں جانتا ہے کہ خنڈہ کرانا ہے، گائے کا گوشت کھانا اس کے مذہب میں داخل ہے، چاہے چوری سے کھاؤ، وہ سمجھتا ہے کہ ایمان اس کا ناقص ہوگا اگر وہ گائے کا گوشت نہ کھاؤ اور غصہ اس کی ناک پر رکھا ہوا ہے، بات تم نے کی اور مسلمان کو غصہ آگیا، مسلمان کی دوسری اہم خصوصیت یہ ہے (گویا دین کی علامت ہے) کہ مسجد کے سامنے دوسروں کا باجا نہیں سن سکتا، چاہے خود بجائے، لیکن غیر مسلم کی بارات کا باجا نہیں سن سکتا مسجد کے سامنے۔ اپنی اس کی جان ایک کرے گا، یہ ہے کل تعارف ہمارا اس ملک میں۔

میں ہر دوئی سے لکھنؤ آ رہا تھا، تبلیغی جماعت کے کچھ احباب ساتھ تھے، نماز کا وقت ہوا تو ہم (ریل میں) نماز کے لئے کھڑے ہوئے، رکوع میں مسجد میں جاتے ہوئے الشراکیر کہنا ہوتا ہے، ایک صاحب جو ہمارے قریب بیٹھے تھے اور جنھوں نے اپنا تعارف کرایا تھا کہ وہ ایک ضلع کے ڈسٹرکٹ بورڈ کے چیرمین ہیں، انھوں نے بڑے بھولے پن سے پوچھا کہ "مولانا صاحب ایسے بار بار آپ الشراکیر الشراکیر! کہتے تھے، یہ اکبر بادشاہ کا نام لیتے تھے؟ ہم ابھی تک انھیں اذان کا مطلب تک

نہیں سمجھا سکے جو پانچوں وقت (اور اکثر جگہ لاؤڈ اسپیکر سے) ہوتی ہے ہمارے ایک بزرگ تھے، انھوں نے کہا بھائی! کچھ نہیں تو کم سے کم اذان میں جو کچھ کہا جاتا ہے اسی کا ہندی میں ترجمہ کر دیں ہندو بھائی سمجھتے ہیں کہ اذان میں ہمارے بنوں کو بُرا بھلا کہا جاتا ہے، یا ہمیں بُرا بھلا کہا جاتا ہے یا یہ جہاد کا نعرہ ہے، ان کے نہیں معلوم کہ ”حَيَّ عَلَى الصَّلَاةِ، حَيَّ عَلَى الفَلَاحِ، الصَّلَاةُ خَيْرٌ مِنَ النَّوْمِ“ کے معنی کیا ہیں؟

تو ہم اس ملک میں کرنے کیا رہے اتنے دنوں تک؟ جب فساد ہو جاتا ہے تو ہم کہتے ہیں کہ دیکھئے صاحب یہ کیسے لوگ ہیں کہ اتنے دنوں سے ہم ان کے ساتھ رہ لے رہے ہیں اور ذرا بھی ان کو ہمارے ساتھ تعلق نہیں ہے، اس میں ہمارے ان ہم وطنوں کی بھی غلطی ہے، اُن کے رہنماؤں کا بھی قصور ہے، اس سیاسی نظام اور ایکشنی طریقے کا بھی عیب ہے، تعلیمی نصاب اور کورس و مطالعے کی کتابوں کی کبھی ذمہ داری ہے، میں ان حقیقتوں کو تاریخ کے طالب علم کی حیثیت سے خوب جانتا ہوں، مگر اس وقت غیر مسلم بھائیوں اور حکومت و تعلیم کے ذمہ داروں سے میرا خطاب نہیں ہے، جب ہوگا تو بتاؤں گا کہ خود اُن کی کتنی بڑی ذمہ داری تھی کہ وہ اس عظیم ترین اقلیت کے بنیادی عقائد، تہذیب و معاشرت اور اخلاق و عادات اور خصوصیات کو سمجھنے کی کوشش کرتے جو ایک ہزار سال سے زیادہ مدت سے اُن کے ساتھ دیوار بد دیوار رہتی چلی آ رہی ہے اور جس نے اس ملک کی

تعمیر و ترقی میں فائدہ نہ کر دارا دیکھا ہے اور جس کے ہم مذہب ان کے ہمسایہ ملک اور درجنوں آزاد ملکوں میں رہتے بستے ہیں، نیز محکمہ تعلیم کے ذمہ داروں اور ملک کے دانشوروں کو یار ہانپنا یا جا چکا ہے کہ تاریخ کی نصابی کتابیں کس قدر نفرت اور نفرت پیدا کرنے کی ذمہ دار ہیں خود ہمارے ہم وطنوں کے اندر بھی بہت سی کمزوریاں ہیں، مگر ان کی کمزوریاں آپ کے سامنے بیان کرنے سے کوئی فائدہ نہیں، میں تو اس وقت اپنی کمزوریاں بیان کر رہا ہوں کہ ہم نے اپنے سے ان کو مانوس نہیں کیا، اسلام کا تعارف نہیں کرایا، آپ ہی میں سے کوئی بتائے کہ ہم میں سے کتنوں نے اپنے ساتھ کام کرنے والوں کو، یا کلاس فیلو دوستوں کو کوئی چیز ایسی پڑھنے کو دی ہو جس سے اسلام کا تعارف ہو، میں پوچھتا ہوں کہ مرہٹی، گجراتی، تامل میں اسلام کے تعارف میں کتنی چیزیں ہیں، جو غیر مسلموں کو آنکھ بند کر کے دی جا سکیں، و علاقائی زبانوں میں ہم نے کتنا کام کیا، ان میں کتنے اچھے لکھنے والے ہم مسلمانوں میں پیدا ہوئے، ہاں ہاں بڑے بڑے جرنلسٹ مل جائیں گے، بہت کریں گے

۱۔ غیر مسلم بھائیوں کو اسلام اور مسلمانوں سے ضروری حد تک واقف کرانے کے لئے کئی سال پہلے ہندوستانی مسلمان ایک نظر میں (منقرہ ہی کے قلم سے) اردو، ہندی، انگریزی

مرہٹی میں شائع ہو چکی ہے، اور مجلس تحقیقات و نشریات اسلام لکھنؤ سے ملتی ہے، اس کتاب کے شائع ہو جانے کے بعد کسی سلیم الطبع انصاف پسند غیر مسلم شہری کو یہ کہنے کا موقع نہیں ہے کہ مسلمانوں کی تہذیب، معاشرت اور بنیادی عقائد کے سمجھنے کا ہمارے پاس کوئی ذریعہ

تو ہم اردو کا اخبار نکالیں گے، چار نکل رہے ہیں تو پانچواں نکالیں گے اور اسے بہت بڑا جہاد سمجھیں گے، کیا مرہٹی، گجراتی کا کوئی روزنامہ نکالنے کی ضرورت نہیں تھی؟ یا کم سے کم کوئی دیگلی نکالنے کی ضرورت نہیں تھی؟ ایسا اخبار جو جدید اسٹائل میں ہو بالکل اپٹوڈیٹ، ہم آج تک انگریزی کا کوئی روزنامہ نہیں نکال سکے، جب فساد ہو جاتا ہے اور اخباروں میں ایک طرف خبریں شائع ہوتی ہیں تو شکایت کرتے ہیں کہ دیکھئے صاحب کیسا اندھیر ہے کہ ہم ہی مالے جاؤں اور ہم ہی ملزم ٹھہرائے جاؤں، مجھے خوب یاد ہے کہ مسلم پرسنل لاء کا جلسہ (دسمبر ۶۲ء میں) بمبئی میں ہوا تھا، بڑا عظیم الشان جلسہ تھا، خیال یہ ہے کہ پچاس ساٹھ ہزار یا غالباً لاکھ آدمی شریک تھے، اگلے دن یا اسی دن دلوائی صاحب نے ایک مظاہرہ (DEMONSTRATION) کیا، مسلمانوں نے ان پر چل پھینکے، ان کو مارنے دوڑے اور پولیس نے ان کو گھیرے میں لے کر نکال لیا، دوسرے دن بمبئی کے انگریزی اخباروں میں ہمارے چلے کی خبر تو ایک کونے میں ذرا سی دی گئی اور دلوائی صاحب کے مظاہرہ کی ایسی تھی جیسے اس میں ہزار آدمی فساد کے مستقل سبب کا طریقہ یہ ہے کہ آپ اپنا طرزِ زندگی ایسا بنائیں جس میں کشش ہو غیر مسلم کے لئے، وہ دیکھیں کہ مسلمان اس طرح نظر نیچے کر کے چلتا ہے، اس سے کسی کو تکلیف نہیں پہنچتی، وہ دیکھیں کہ اسٹیشن پر نل کھلا ہوا ہے اور ریلوں پانی بہ رہا ہے، ہزاروں آدمی دیکھتے ہیں اور گزر جاتے ہیں، ایک مسلمان جاتا ہے

اور نل بند کر دیتا ہے، وہ کہتا ہے کہ پانی ہمارے خدا کی دی ہوئی نعمت ہے، یہاں ملک کا پانی ہے اسے ضائع نہیں کرنا چاہئے، بارہا ایسا ہوا، سفر ہے فرسٹ کلاس ہے، ہمارے غیر مسلم ہم سفر نے چائے کا آرڈر دیا ان کی چائے میں دیر ہوئی ہماری پہلے آگئی ہم نے ان کو پیش کر دی اور کہا کہ جب آپ کی آئے گی تو ہم پی لیں گے، یہ بھی کوئی قابل ذکر بات ہے، لیکن وہ بالکل توقع نہیں کرتے تھے کہ مسلمان اس طرح کے کام کرتے ہیں اس سے ان کا تخیل اسلام کے متعلق بدلتا ہے، وہ سمجھنے لگتے ہیں کہ اسلام بچھاڑ کھانے والی، چٹکی لینے والی چیز نہیں، اسلام تو انسانیت کی تعمیر کا سانچہ ہے جس سے انسان ڈھل کر نکلے ہیں، اپنے طرز عمل سے بازاروں میں، دفتروں میں، کارخانوں اور جہاں جہاں اپنے ہم وطنوں کے ساتھ کام کرنے کا موقع ملتا ہے، آپ اسلامی تعلیمات، اسلامی اصلاح اور اسلامی سیرت کا دلکش نمونہ پیش کریں، بوڑھا آدمی ہو تو اس کو سہارا دیدیں، کوئی عورت ہو تو اس کی مدد کریں اور کوئی غلط کام ہو رہا ہو، جس سے معاشرے کو تکلیف یا ملک کا نقصان ہو رہا ہو تو اس کی اصلاح اور اس کو نرمی کے ساتھ روکنے کی کوشش کریں۔

اس وقت کے حالات کی رعایت سے میں نے اتنی بات کہی ہے اور کہنے کی باتیں تو بہت تھیں، اللہ تعالیٰ سے دعا ہے کہ وہ ہم کو صحیح سمجھ عطا فرمائے اور عمل کی توفیق دے، ہماری معروضات کو قبول فرمائے اور مفید بنائے اور ہماری حفاظت و نصرت فرمائے کہ وَمَا النَّصْرُ إِلَّا مِنْ عِنْدِ اللَّهِ۔